

## Silta 6C

L-iżbalji f'din is-silta huma kkoreġuti bl-**aħmar**.

Il-karnival ilu **jsir** f'Malta mill-1400 meta **introduċewh** il-Kavallieri ta' San Ġwann. Dawn it-tliet **ijiem** ta' xalar u ċajt jigu eżatt qabel ir-Randan li hu żmien ta' sawm u astinenza meta l-poplu **jhejji** ruħu għall-festi tal-Ġimgha l-Kbira. Dak iż-żmien in-nies kienu jsumu 40 ġurnata shaħ u din ma **kinitx** ċajta! Għaldaqstant, kienu jagħmlu l-karnival biex jixxalaw kemm jifilhu, **imbagħad** jagħmlu s-sagrifiċċju. Fil-fatt *karnival* ġejja minn *carne vale*, **jigifieri** hu permess li tiekol il-laħam għaliex fl-erbghin jum tar-Randan ma setax **jittiekel** laħam. Illum il-karnival hu organizzat mill-gvern u jigbed hafna turisti lejn Malta. Hawn min din il-festa ma **jahmilhiex**, iżda mbagħad issib min il-karnival ikun qed **jistennieh** bil-herqa. Bosta **kumpaniji** tal-karnival jieħdu **sussidju** mill-gvern biex **iwaqqfu** gruppi ta' żfin. Dan hu żmien ta' kulur, ċajt u xalar meta l-Belt tkun **imballata** bil-karrijiet, nies **libsin** kull tip ta' kostum u kompetizzjonijiet taż-żfin. Illum hafna jilbsu ta' karattri moderni, iżda fl-antik aktar kienu jilbsu ta' xi ħares, dimonju jew pirata. Ghalkemm il-karnival **illum** sar aktar negozju u spetaklu turistiku, xorta jibqa' festa folkloristika **importanti** hafna li miegħu hemm marbutin tradizzjonijiet antiki li sfortunatament **intesew**. Il-karnival jibda s-Sibt bil-Parata. Din **hija** żifna bix-xwabel li tirraffigura ġlieda. Il-Parata bdiet issir biex tiġi **mfakkra** r-rebħa tal-Kavallieri fuq it-Torok fl-Assedju tal-1565. Fl-aħħar taż-żifna daww **libsin** ta' Kavallieri jgħollu fuq l-idejn tifla bi stallett f'idha **msejha** l-*għarusa*, li tirrappreżenta r-rebħa.